



USAID | MACEDONIA
FROM THE AMERICAN PEOPLE



ЗА ОБЈАВА НА

13 Март, 2006 година

Канцеларија за печат:

+389 (0)2 308-0446

Мобилен: +389 (0)70 323-807

Email: talbor@usaid.gov

<http://macedonia.usaid.gov>

СООПШТЕНИЕ ЗА МЕДИУМИ

Избрани македонски компании кои ќе го имплементираат проектот за рециклирање на пластика финансиран од САД

Седум македонски компании и една невладин организација се избрани да ја имплементираат првата фаза од проектот за рециклирање на пластика, проект поддржан од Американскиот народ преку Агенцијата на САД за меѓународен развој (УСАИД). УСАИД е дел од мисијата на САД во Македонија.

Избраните компании се: АГРО ПАЛ, Тетово; ЕКО-ЕРАС, Велес; АГРОСТАНДАРД, Скопје; ЕУРОТРЕЈД, Скопје; ТОНИДЕЈ, Куманово; ЕКОПЕТ, Куманово; и Ромската агенција за информации (РИА), Скопје. Невладината организација СОНЧЕВ РИД-КРАТОВО, исто така, е меѓу избраните.

Со овој пилот проект се настојува да се зголеми рециклирањето на полиетилен терепталат (ПЕТ), една од најчестите форми на пластика што се користи за амбалажирање на пијалоци. На годишно ниво во Македонија се создава повеќе од 10,000 тони ПЕТ отпад.

Главна цел на проектот е да ги поддржува иницијативите на претпријатијата кои покажуваат голем интерес за рециклирањето и имплементирањето на нови и ефективни техники за зголемување на рециклирањето и подобрувањето на природната околина во Македонија.

Преку проектот се обезбедуваат грантови или опрема и работен капитал за осумте организации идентификувани преку конкурентниот процес на селекција. Вкупниот износ на грантовите е 80,000 долари. Во рамките на проектот се предвидува и обезбедување на консултантски услуги за избраните претпријатија при изработката на промотивни кампањи и организирање на активности за собирање и рециклирање на ПЕТ.

БЕЛЕШКА ДО ИЗДАВАЧИТЕ:

Од 1993, американскиот народ инвестираше во Македонија над 450 милиони долари преку УСАИД. Во моментот се спроведуваат над 20 проекти со вредност од 30 милиони долари годишно. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи за забрзување на економскиот раст, развивање на демократски институции, и за едуцирање на граѓаните за потребите на модерната економија. УСАИД обезбедува економска и хуманитарна помош во повеќе од 100 земји. За повеќе информации посетете ја интернет страницата <http://macedonia.usaid.gov>.